
Shri Sarasvati Stotram (Agastyamuni Proktam)

శ్రీసరస్వతీస్తోత్రం అగస్త్యమునిప్రోక్తమ్

Document Information



Text title : sarasvatI stotram

File name : sarasvatiAgastya.itx

Category : devii, sarasvatI, stotra, agastya, devI

Location : doc_devii

Author : agastyamuni

Proofread by : Ravin Bhalekar ravibhalekar at hotmail.com

Latest update : January 25, 2005, October 9, 2021

Send corrections to : Sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 9, 2021

sanskritdocuments.org



శ్రీసరస్వతీస్తోత్రం అగస్త్యమునిప్రోక్తమ్



శ్రీగణేశాయ నమః ।

యా కున్దేన్దుతుషారహారధవలా యా శుభ్రవస్త్రావృతా
యా వీణావరదణ్డమణ్డీతకరా యా శ్వేతపద్మాసనా ।
యా బ్రహ్మచ్యుతశక్కురప్రభృతిభిర్దేవైస్సదా పూజితా (వద్దితా)
సా మాం పాతు సరస్వతీ భగవతీ నిశ్శేషజాడ్యాపహా ॥ ౧॥

దోర్భిర్యుక్తా చతుర్భిః స్ఫటికమణినిభైరక్షమాలాన్దధానా
హస్తేనైకేన పద్మం సితమపిచ శుకం పుస్తకం చాపరేణ ।
భాసా కున్దేన్దుశక్కుస్ఫటికమణినిభా భాసమానానానమానా
సా మే వాగ్దేవతేయం నివసతు వదనే సర్వదా సుప్రసన్నా ॥ ౨॥

సురాసురాసేవితపాదపక్కుజా కరే విరాజత్కమనీయపుస్తకా ।
విరిశ్చేపతీన్ని కమలాసనస్థితా సరస్వతీ నృత్యతు వాచి మే సదా ॥ ౩॥

సరస్వతీ సరసిజకేసరప్రభా తపస్విని సితకమలాసనప్రియా ।
ఘనస్తనీ కమలవిలోలలోచనా మనస్విని భవతు వరప్రసాదినీ ॥ ౪॥

సరస్వతి నమస్తుభ్యం వరదే కామరూపిణి ।
విద్యారమ్భం కరిష్యామి సిద్ధిర్భవతు మే సదా ॥ ౫॥


సరస్వతి నమస్తుభ్యం సర్వదేవి నమో నమః ।
శాస్త్రరూపే శశిధరే సర్వయోగే నమో నమః ॥ ౬॥

నిత్యానన్దే నిరాధారే నిష్కలాయై నమో నమః ।
విద్యాధరే విశాలాక్షి శుద్ధజ్ఞానే నమో నమః ॥ ౭॥


శుద్ధస్ఫటికరూపాయై సూక్ష్మరూపే నమో నమః ।
శబ్దబ్రహ్మ చతుర్హస్తే సర్వసిద్ధ్యై నమో నమః ॥ ౮॥

ముక్తాలక్ష్మితసర్వాక్ష్యై మూలాధారే నమో నమః ।
మూలమన్తస్వరూపాయై మూలశక్త్యై నమో నమః ॥ ౯॥

మనోమయి మహాయోగే వాగీశ్వరి నమో నమః ।
 వాణ్యై వరదహస్తాయై వరదాయై నమో నమః ॥ ౧౦ ॥
 వేద్యాయై వేదరూపాయై వేదాంతాయై నమో నమః ।
 గుణదోషవివర్జిన్యై గుణదీప్యై నమో నమః ॥ ౧౧ ॥
 సర్వజ్ఞానే సదానందే సర్వరూపే నమో నమః ।
 సమ్పన్నాయై కుమార్యై చ సర్వజ్ఞాయై నమో నమః ॥ ౧౨ ॥
 యోగరూపే రమాదేవ్యై యోగానందే నమో నమః ।
 దివ్యజ్ఞాయై త్రినేత్రాయై దివ్యమూర్త్యై నమో నమః ॥ ౧౩ ॥
 అర్ధచన్ద్రజటాధారి చన్ద్రబిమ్బే నమో నమః । (అర్ధచన్ద్రధరే దేవిచన్ద్రరూపే)
 చన్ద్రాదిత్యజటాధారి చన్ద్రబిమ్బే నమో నమః ॥ ౧౪ ॥ (చన్ద్రాదిత్యసమే దేవి చన్ద్రభూషే)
 అణురూపే మహారూపే విశ్వరూపే నమో నమః ।
 అణిమాద్యష్టసిద్ధాయై ఆనన్దాయై నమో నమః ॥ ౧౫ ॥
 జ్ఞానవిజ్ఞానరూపాయై జ్ఞానమూర్తే నమో నమః ।
 నానాశాస్త్రస్వరూపాయై నానారూపే నమో నమః ॥ ౧౬ ॥
 పద్మదే పద్మవంశే చ పద్మరూపే నమో నమః ।
 పరమేష్ఠ్యై పరామూర్త్యై నమస్తే పాపనాశినీ ॥ ౧౭ ॥
 మహాదేవ్యై మహాకాల్యై మహాలక్ష్మ్యై నమో నమః ।
 బ్రహ్మవిష్ణుశివాఖ్యాయై బ్రహ్మనార్యై నమో నమః ॥ ౧౮ ॥
 కమలాకరపుష్పా చ కామరూపే నమో నమః । (కమలాకరగోహాయై)
 కపాలి కర్మదీప్తాయై కర్మదాయై నమో నమః ॥ ౧౯ ॥ (కపాలిప్రాణనాథాయై)
 సాయం ప్రాతః పఠేన్నిత్యం షాణ్మాసాత్సిద్ధిరుచ్యతే ।
 చోరవ్యాఘ్రభయం నాస్తి పఠతాం శృణ్వతామపి ॥ ౨౦ ॥
 ఇత్థం సరస్వతీస్తోత్రమగస్త్యమునివాచకమ్ ।
 సర్వసిద్ధికరం నృణాం సర్వపాపప్రణాశనమ్ ॥ ౨౧ ॥
 ॥ ఇత్యగస్త్యమునిప్రోక్షం సరస్వతీస్తోత్రం సమూర్ణమ్ ॥

——
Shri Sarasvati Stotram (Agastyamuni Proktam)

pdf was typeset on October 9, 2021

——
Please send corrections to sanskrit@cheerful.com

